



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1467/20 – 2006 ඔක්තෝබර් 19 වැනි බ්‍රහස්පතින්දා – 2006.10.19

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාත් සභාව

1990 අංක 13 දරන මුදල් ප්‍රඥප්තිය

7 (1) වගන්තිය යටතේ නියෝගය

උතුරු මැද පළාතේ, පළාත් සභාවේ, 1990 අංක 13 දරන මුදල් ප්‍රඥප්තියේ 7 (1) වගන්තිය යටතේ මා වෙත පැවරී ඇති බලතල ප්‍රකාර, උතුරු මැද පළාතේ පළාත් සභාවේ ප්‍රධාන අමාත්‍ය සහ මුදල්, ක්‍රමසම්පාදන, නීතිය හා සාමය, පළාත් පාලන, අධ්‍යාපන සහ ප්‍රවාහන කටයුතු, සංචාරක යටිතල පහසුකම්, පළාත් සභා කටයුතු, ප්‍රාදේශීය පරිපාලනය, ආර්ථික ප්‍රවර්ධන, පරිසර, ප්‍රවාහන, බලශක්ති, පළාත් සංස්කෘතික කටයුතු, ආහාර සහ ඉඩම් පිළිබඳ අමාත්‍ය, බර්ට් ප්‍රේමලාල් දිසානායක වන මම, එකී වගන්තිය යටතේ සාදා 1991.01.01 වැනි දින සහ අංක 643/4 දරන අති විශේෂ ගැසට් පත්‍රයෙහි පළ කරන ලද්දා වූ ද, එකී වගන්තිය යටතේ සාදා 1993.03.15 දින සහ අංක 758/3 දරන අති විශේෂ ගැසට් පත්‍රයෙහි පළ කරන ලද නියෝගයෙන් අවසන් වරට සංශෝධනය කරනු ලැබූවා වූ ද, නියෝගය 2006.10.31 මධ්‍යම රාත්‍රියෙහි/2006.11.01 වැනි දින සිට ක්‍රියාත්මක වන පරිදි පහත දැක්වෙන ලෙස සංශෝධනය කරමි.

(1) (එ) උප ඡේදය ඉවත් කොට ඒ වෙනුවට පහත සඳහන් උප ඡේදය ආදේශ කිරීමෙන්,

“(එ) අරක්කු (පදම් කළ අරක්කු, කලවම් අරක්කු ඇතුළුව), බීර, වයින්, රා හා වෙනත් ආනයනික හෝ මෙරට නිෂ්පාදිත මත්පැන් වර්ග මිළට ගෙන විකිණීමේ ව්‍යාපාර සම්බන්ධයෙන්

සියයට 02”

(2) (එ) උප ඡේදයට ඉක්බිතිවම පහත සඳහන් උප ඡේදයන් එකතු කිරීමෙන්,

“(ඒ) සිගරට් නිෂ්පාදකයා වෙතින් හෝ සිගරට් ආනයනකරු වෙතින් හෝ මිළ දී ගෙන සිගරට් විකිණීමේ ව්‍යාපාරයේ පිරිවැටුම සම්බන්ධයෙන්

සියයට 02

(ඔ) ඉහත (අ), (ආ), (ඉ), (ඊ), (උ), (ඌ), (එ) සහ (ඒ) යටතේ සඳහන් යම් ව්‍යාපාරයක් හැර යම් ද්‍රව්‍යයක් හෝ භාණ්ඩයක් මිළදී ගැනීමේ සහ විකිණීමේ ව්‍යාපාරයේ පිරිවැටුම සම්බන්ධයෙන්

සියයට 01”

බර්ට් ප්‍රේමලාල් දිසානායක,

උතුරු මැද පළාත් සභාවේ ප්‍රධාන අමාත්‍ය සහ මුදල්, ක්‍රමසම්පාදන, නීතිය හා සාමය,

පළාත් පාලන, අධ්‍යාපන සහ ප්‍රවාහන කටයුතු, සංචාරක යටිතල පහසුකම්,

පළාත් සභා කටයුතු, ප්‍රාදේශීය පරිපාලනය, ආර්ථික ප්‍රවර්ධන, පරිසර, ප්‍රවාහන,

බලශක්ති, පළාත් සංස්කෘතික කටයුතු, ආහාර සහ ඉඩම් පිළිබඳ අමාත්‍ය.

2006 ඔක්තෝබර් මස 18 වැනි දින,

උතුරු මැද පළාත් සභාවේ ප්‍රධාන අමාත්‍ය කාර්යාලය,
අනුරාධපුර.